

संक्षिप्त

चाकसू में देर रात्रि को भूकंप के झटके

चाकसू, (निर्स)। चाकसू व इसके आस-पास के गांवों में देर रात्रि को भूकंप के झटके आने से लोगों में दहशत मच गई और वह किसी हादसे से बचने के लिए घरों से बाहर निकल गए। गौरतलब है चाकसू में रात्रि को 12 बजकर 37 मिनट पर लोगों ने भूकंप के झटके महसूस किए जिसकी तीव्रता 3.6 थी। वहीं भूकंप के झटके हल्के होने व नींद की वजह से ज्यादातर लोगों को पता नहीं चल सका। भूकंप की जानकारी लोगों ने एक दूसरे को फोन पर दी जिससे लोग घरों से बाहर निकलकर खुले मैदान में आ गए और रातभर दहशत के माहौल जागते रहे।

स्वयं के खर्च से दो गाई लगाये

कोटपतली, (निर्स)। कस्बे में एक ओर जहाँ नगर परिषद द्वारा सड़क को चौड़ा कर मुख्य मार्ग पर डिवाइडर निर्माण का कार्य किया जा रहा है। वहीं दीपावली के त्योहार को लेकर बाजारों में भीड़ उमड़ने लगी है। जिसके चलते शहर में खरीददारी के लिए आने वाले ग्राहकों की वजह से जाम की समस्या आम हो गई है। विशेष तौर पर पुरानी नगर पालिका भवन से रामभवन तक व तिराहा से शनि मन्दिर तक तथा आजाद चौक तक के मार्ग पर वाहनों का जमावड़ा लगा रहता है। ऐसे में इन्द्रा बाजार के करीब 50 व्यापारियों ने स्वयं के खर्च से आम सहमति बनाते हुए पार्किंग की व्यवस्था ना होने तक दो गाई लगाये हैं।

न्यायाधीश का स्वागत किया

कोटपतली, (निर्स)। स्थानीय अपर जिला एवं सत्र न्यायालय परिसर में जिला एवं सेशन न्यायाधीश हेरिन्द्र सिंह का अभिभाषक संघ द्वारा माला पहनाकर एवं नूपन गुच्छ भेंट कर स्वागत किया गया। इस मौके पर अध्यक्ष एड. अशोक यादव, उपाध्यक्ष रणजीत कुमार मीणा, सचिव ओमप्रकाश शर्मा, संयुक्त सचिव ज्योति शर्मा, कोषाध्यक्ष दिनेश कुमार अग्रवाल सहित अधिवक्ता उमाकांत भाट्टाज, बजरंग लाल शर्मा, रामजीलाल यादव, जयसिंह शेखावत, पीके जोशी, जितेन्द्र रावत, रविन्द्र सिंह शेखावत, रविन्द्र यादव, उदयसिंह तंवर सहित अन्य मौजूद थे।

सड़क हादसों में दो घायल

मालपुरा, (निर्स)। सोमवार को जयपुर भीलवाड़ा स्टेट हाईवे के डिग्री मोड व दूदू छाण स्टेट हाईवे के बालापुरा मोड के पास हुए सड़क हादसों में दो जने घायल हो गये। दूदू छाण स्टेट हाईवे के बालापुरा मोड के पास अज्ञात वाहन की टक्कर से बाईक सवार पूरण मल निवासी डारडा गंधीर रूप से घायल हो गया। राहगीरों की सूचना पर पहुंची एम्बुलेंस की सहायता से मालपुरा के सरकारी अस्पताल में उपचार के लिए भर्ति करवाया गया। वहीं जयपुर भीलवाड़ा स्टेट हाईवे के डिग्री मोड पर कार की टक्कर से बाईक चालक घायल हो गया।

युवक का नहीं लगा सुराग

मालपुरा, (निर्स)। शहर के आदर्श नगर निवासी जगदीश नारायण शर्मा का 26 वर्षीय बेटा सुनिन शर्मा घर से मंदिर के लिए निकला था जो कि रहस्यमय ढंग से गायब हो जाने के बाद परिजनों ने गुमशुदगी का मामला दर्ज करवाया। युवक के पिता ने दी रिपोर्ट में बताया कि सुनिन बैंक अधिकारी की तैयारी कर रहा था।

ग्राम पंचायत मंडा बस स्टैंड की भूमि से अवैध अतिक्रमण हटायें

पावटा, (निर्स)। पावटा पंचायत समिति की ग्राम पंचायत मंडा में बस स्टैंड की भूमि पर सोमवार को अतिक्रमण हटाने की कार्यवाही की गई। राजस्व व पुलिस की मौजूदगी में बस स्टैंड पर बने टॉन शेड व पक्के निर्माण को हटाया गया। 12 बजे से शुरू हुई अतिक्रमण हटाने की कार्यवाही के दौरान कुछ लोगों ने विरोध दर्ज कराया गया, लेकिन अमले की सख्ती के आगे उनकी एक नहीं चली।

बताया जाता है कि अधिकारियों ने अतिक्रमणकारियों को अपने टॉन शेड व पक्के निर्माण हटाने चेतावनी दे रखी थी। लगभग एक सप्ताह पूर्व नोटिस जारी कर उन्हें चेतावनी भी दी जा चुकी थी। बावजूद अतिक्रमण नहीं हटायें गए। जिस पर सख्ती दिखाते हुये प्रशासन उपखंड अधिकारी राजवीर सिंह, तहसीलदार ओमप्रकाश गुर्जर सहित गिरदावर एवं चार हल्के के पटवारी व प्रागपुरा थाना प्रभारी किरण सिंह मय



पावटा में प्रशासन की मौजूदगी में अतिक्रमण हटवाया।

जापा, मंडा सरपंच विमला धीर सिंह, कारोली सरपंच श्रवण, प्रेमनगर सरपंच श्रीराम पलसानिया सहित ग्रामीणों की मौजूदगी में अतिक्रमण हटाने की कार्यवाही की गई। वहीं पावटा प्रागपुरा नगरपालिका के नदी क्षेत्र में श्याम मंदिर के पीछे हो रहे अतिक्रमण को हटाया गया। अतिक्रमण में मकान निर्माण के लिए

बनाई गई बार्डिङ्यों पर पीला पंजा चलाया गया। वहीं प्रशासन द्वारा बने हुए मकानों को अपने आप तोड़ने व अतिक्रमण हटाने के लिए 10 दिन का समय दिया गया। इस दौरान नायब तहसीलदार बी.एल.कुमार, हल्का पटवारी विजय सिंह यादव, पावटा प्रागपुरा चेयरमैन प्रतिनिधि निर्मल पंसाी वार्ड पार्सद गोकुल खारवाल वार्ड पार्सद मोदू गडवाल, रामसिंह खारवाल सहित ग्रामीण मौजूद रहे।

- वहीं पावटा प्रागपुरा नगर पालिका नदी क्षेत्र से हटाए गए अतिक्रमण
- राजस्व व पुलिस की मौजूदगी में कई घंटों चली कार्यवाही

सार-समाचार आग लगने से अफरा-तफरी मची



फुलेरा, (निर्स)। फुलेरा कस्बे के बस स्टैंड के निकट स्थित जन स्वास्थ्य अभियांत्रिकी विभाग (जलदाय विभाग) कार्यालय परिसर में बने कनिष्ठ अभियन्ता के निवास के पिछे दोपहर करीब 2 बजे अचानक आग लग गई, जिससे स्टाफ में अफरा-तफरी मच गई। जानकारी के अनुसार आग पर जलदाय विभाग के कर्मचारियों व अग्नि-शमन विभाग के द्वारा आग पर काबू पाया गया। कनिष्ठ अभियन्ता मंजू चौधरी ने जानकारी देते हुए बताया कि आगजनी में कोई जन-हानि या भारी नुकसान नहीं हुआ है। इस अवसर पर मंजू चौधरी, भंवर लाल मण्डावरिया, पुष्पा देवी चौधरी सहित अन्य लोग उपस्थित रहे।

ग्रामीणों ने थाने में मामला दर्ज करवाया

मालपुरा, (निर्स)। डिग्री कस्बे में कल्याणजी महाराज के मंदिर के पिछवाड़े जलदाय विभाग की पाईप लाईनों में हुए रिसाव से क्षतिग्रस्त हुए एक दर्जन से अधिक मकानों की विभाग के जिम्मेदार अधिकारी द्वारा मौका देख सुध नहीं लेने से गुस्साए पीड़ित नागरिकों ने जलदाय विभाग के विरुद्ध डिग्री थाने में मामला दर्ज करवाया। पिडित नागरिकों ने बताया कि जलदाय विभाग की वर्षों पुरानी लाईनों में हुए रिसाव से मकानों की छत व दिवारों में दरारें आ जाने तथा गिरने की कगार पर होने की उच्चाधिकारियों को सूचना देने तथा विधायक कन्हैयालाल चौधरी द्वारा मामले से जिला कलेक्टर को अवगत करवाये जाने के बावजूद जिम्मेदार अधिकारी मौके पर नहीं पहुंचे। सोमवार को विभाग के एईईएन ज्योति चौधरी व जेईईएन हंसा चौधरी कॉलोनी में पहुंची तो कॉलोनीवासियों ने पेयजल सप्लाई शुरू कर मौका देखने की पुरजोर मांग की जिसके बाद सप्लाई चालू कर देखा गया तो मकान के सेप्टी टैंक के गड्डे में प्रेशर से पानी का रिसाव शुरू हो गया। जिसे देख दोनो ही अधिकारियों ने पाईप लाईन में रिसाव होने व मकानो को नुकसान पहुंचने को स्वीकारते हुए उच्चाधिकारियों को अवगत करवाया तथा जल्द नई पेयजल लाईन डालने का विश्वास दिला पुरानी लाईन में सप्लाई बंद की गई तो विधायक ने मामले को लेकर जनस्वास्थ्य अभियांत्रिकी विभाग के मंत्री से मिल पिडित नागरिको को हर सम्भव मदद की बात कही।

32 बीघा भूमि से हटवाया अवैध कब्जा

कोटपतली, (निर्स)। कस्बे के निकटवर्ती ग्राम प्रतापनगर (धंवाली) स्थित श्री रघुनाथ मंदिर, बुढ़वाल की 32 बीघा जमीन पर हुए अवैध कब्जे को हटाने हुए सोमवार को कब्जे राज की कार्यवाही की गई। उल्लेखनीय है कि एसडीएम न्यायालय ने प्रकरण सं. 01/2022 उनवान सरकार जरिये थानाधिकारी पुलिस थाना पनियाला बनाम महंत सुरेश दास चेला चिरंजीदास वगैरह अन्तर्गत धारा 146 (01) में विगत 07 अक्टूबर को ग्राम प्रतापनगर के खसरा नं. 261, 262, 280, 280ध428, 281 लगायत 285, 289 लगायत 292 भूमि मंदिर श्री रघुनाथ वाके मोजा बुढ़वाल में कब्जा राज के आदेश दिव्य गेथे थाने जिस पर तहसीलदार भोमसिंह मीणा, पनियाला थाना प्रभारी हितेश शर्मा, भू अभिलेख निरीक्षक सत्यवीर मुकड़, हल्का पटवारी व पुलिस जाते ने आदेशों की पालना करते हुए कुल 32 बीघा भूमि को अवैध कब्जा हटाते हुए कब्जे राज की कार्यवाही की गई। एसडीएम न्यायालय द्वारा उक्त भूमि को संयुक्त रिसिवरी तहसीलदार कोटपतली व एसएचओ पनियाला को सौंपी गई है।

चाकसू के हरीश बैरवा सम्मानित

चाकसू, (निर्स)। मानवता व परोपकार के लिए समर्पित समर्पण संस्था ने दुर्गापुर स्थित सियाम ऑडिटोरियम में आयोजित समर्पण समाज गौरव अवार्ड समारोह में देशभर से चयनित 60 विभूतियों को 14 श्रेणियों में समर्पण समाज गौरव 2022 और 18 युवाओं को समर्पण युवा जाटानि 2022 अवार्ड से सम्मानित किया। जिसमें चाकसू कस्बे के हरीश बैरवा पुत्र रामअवतार बैरवा, रोवर लीडर राजस्थान राज्य भारत स्काउट व गाइड को समाज सेवा के क्षेत्र में उत्कृष्ट सेवाओं के लिए समर्पण युवा जाटानि 2022 अवार्ड से सम्मानित किया। इस अवसर पर मुख्य अतिथि सिक्किम के पूर्व राज्यपाल व मुख्य न्यायाधीश जस्टिस एस एन भार्गव, समारोह की अध्यक्षता सेवानिवृत्त आई ए एस व राजस्थान लोक सेवा आयोग के पूर्व अध्यक्ष हनुमान प्रसाद, संस्था के संस्थापक अध्यक्ष आर्किटेक्ट डॉ. दौलत राम माल्या, पूर्व जिला न्यायाधीश व संस्था के मुख्य सलाहकार उदय चन्द बारूपाल, रविन्द्र कुमार पुलिसकत सचिव समर्पण संस्था के लोग मौजूद रहे।

कार्यालय ग्राम पंचायत रीडलिया बु.पं.स. मालपुरा (टोंक)

क्रमांक-निविदा/2022-23/143 दिनांक-17/10/22

निविदा आमंत्रण सूचना

कार्यालय पंचायत समिति मालपुरा की अधीनस्थ ग्राम पंचायत रीडलिया के द्वारा सड़कों, गलियों एवम् नाले-नालियों की साफ सफाई एवं कचरा निस्तारण कार्य एवं मृत पशुओं को उठाने का कार्य हेतु अंशकालीन (पार्ट टाइम) बेसीस पर मानव संसाधन की दर अनुबन्ध पर सेवा उपलब्ध करवाने हेतु मोहरबन्द निविदा पद्धति से निविदाएँ आमंत्रित की जाती है। संवेदक निविदा से संबंधित विवरण <http://sppp.rajasthan.gov.in> पोर्टल पर भी देखा एवं डाउनलोड किया जा सकता है।

सर्पंच ग्राम पंचायत रीडलिया

NIB CODE : ZTN2223A0205
UBN CODE : ZTN2223SSOB00307

बहरोड़ पंचायत समिति की साधारण सभा की बैठक हुई

बहरोड़/नीमराना, (निर्स)। बहरोड़ पंचायत समिति की साधारण सभा की बैठक का आयोजन जिला प्रमुख बलवीर चिल्लर के मुख्य मुख्य आतिथ्य एवं प्रधान सरोज बस्तीराम यादव पंचायत समिति बहरोड़ की अध्यक्षता में की गई। जिसमें उपखंड अधिकारी बहरोड़ सचिन यादव, तहसीलदार उमेश चंद शर्मा एवं विकास अधिकारी अनिता यादव तथा पंचायत समिति के सभी सहायक विकास अधिकारी गण तथा शिक्षा एवं स्वास्थ्य विभाग से अधिकारी, विजली, पानी विभाग से अधिकारी गण, कृषि विभाग, मनरेगा से सभी अधिकारी गण, सभी पंचायत समिति सदस्य गण एवं ग्राम पंचायत सरपंच गण सहित जनप्रतिनिधियों ने भाग लिया।

- बैठक में क्षेत्र के विकास एवं समस्याओं का निराकरण किया

थाने की चर्चा हुई। दूढ़ाडिया सरपंच अशोक यादव ने विद्युत कनेक्शनों का सामान समय पर उपलब्ध नहीं हो पाने पर जिला प्रमुख ने जल्द समाधान हेतु कहा। पंचायत समिति सदस्यगण व सरपंचगण में पानी, बिजली, शिक्षा, चिकित्सा, स्वच्छता व सफाई एवं वन विभाग संबंधित समस्याओं को मजबूती से उठाया। जिनका समाधान करने के लिए अधिकारियों ने आश्वासन दिया। वहीं रमशान घाट के रास्तों को खातेदारी की सहमति से ही निकाला जाने के बारे में उपखंड अधिकारी ने कार्रवाई करने की बात कही। बैठक में जलदाय विभाग, वन विभाग एवं क्रय विक्रय अधिकारीगण नहीं पहुंचने पर नोटिस दिया जाएगा संबंध

दो दिन से घर से गायब युवक की बांध में लाश मिली

चाकसू (निर्स)। सोमवार को उपखंड क्षेत्र ग्राम पंचायत चन्दलाई में स्थित रामसागर बांध में ग्रामीणों को एक युवक की तैरती हुई लाश दिखने से सनसनी मच गई। जिस पर ग्रामीणों ने मामले की सूचना पुलिस को दी सूचना पर शिवदासपुरा थाना प्रभारी हरिपाल सिंह मय दल बल के मौके पर पहुंचे और स्थानीय लोगों के सहयोग से शव को बाहर निकाला और आस-पास के लोगों से शिनाख्त करवाई तो युवक आसपास के इलाके का नहीं होना पाया गया और शव को महात्मा गांधी अस्पताल की मोचरी में रखवाया जहां मृतक की जेब में मिले मोबाइल व अन्य दस्तावेज से उसको शिनाख्त अरविंद कुमार पंवार पुत्र चेताराम उम 27 देनाक बाडमेर हाल विवेक विहार श्यामनगर के रूप में हुई है। थाना प्रभारी एवं सब इंस्पेक्टर हुसैन अली के अनुसार मृतक अरविंद कुमार जयपुर में रहकर कम्प्यूटेशन की तैयारियां में लगा हुआ था 2 दिन पहले

- श्यामनगर थाने में थी गुमशुदगी की रिपोर्ट
- कम्प्यूटेशन की तैयारी कर रहा था अरविंद

उसकी पिता से बातचीत हुई थी लेकिन उसका फोन बंद आने पर उसके पिता चेताराम चिंतित हुआ और वह गांव के जयपुर आ गया और जगह-जगह बेटे तलाश शुरू की। पर बेटे का कहीं पता नहीं चलने पर श्यामनगर थाने में गुमशुदगी का मामला दर्ज करवाया। मृतक अरविंद के मामलों में पुलिस का प्रथम दृष्टि मानना है कि उसकी मृत्यु पानी में डूबने से हुई है लेकिन वह जयपुर से इतनी दूर कैसे आया कई उसकी हत्या नहीं कर दो हो सहित कई पहलुओं पर पुलिस जांच कर रही है। शव का पोस्टमार्टम कर शव परिवर्जनों को सुपुर्द कर दिया गया है।

अवैध रूप से हो रही है पेट्रोल व डीजल की बिक्री

नारायणपुर, (निर्स)। कस्बे सहित क्षेत्र में खुलेआम मुख्य सड़क मार्ग बस अड्डे सहित जगह-जगह दुकानों पर हरियाणा से सस्ते दामों में लाकर ज्वलनशील पेट्रोल व डीजल की खुलेआम पेट्रोल बिक्री जारी है। इसका मुख्य कारण हरियाणा में डीजल व पेट्रोल के दाम राजस्थान से कम होना है जिसके चलते प्रतिदिन हरियाणा से चोरी छिपे डीजल व पेट्रोल लाकर शहर के गली, मोहल्लों से लेकर ग्रामीण क्षेत्रों में खुलेआम पेट्रोल बेचा जा रहा है। कस्बे में जगह जगह पेट्रोल बम लगे हुए हैं। और कई क्षेत्रों में दुकानदार पेट्रोल का अवैध भंडारण किए हुए हैं। ऐसे में इन क्षेत्रों में कभी भी किसी बड़े हादसे की आशंका से इनकार नहीं किया जा सकता है। यह गैरकानूनी तो है ही मिलावट का भी धंधा खूब फल फूल रहा है। बोटलों में बंद सड़क किनारे खुले में रखे पेट्रोल बेहद घातक सिद्ध हो सकते हैं। छोटी सी लापरवाही या किसी को बदमाशी तबाही मचा सकती है। यह सब प्रशासन की मिलीभगत से चल रहा है। गौरतलब है कि कस्बे के समीपवर्ती ग्राम पंचायत

- इसका मुख्य कारण हरियाणा में डीजल व पेट्रोल के दाम राजस्थान से कम होना है

अजबपुरा में पूर्व में पेट्रोल व डीजल के स्टॉक में आग लगने से भारी जनहानि हुई थी। इसके बावजूद भी प्रशासन की शिथिलता के चलते कस्बे सहित क्षेत्र में अवैध पेट्रोल की बिक्री जोरों पर चल रही है। इतना ही नहीं टायर पंचर की दुकान हो या फिर परचून की दुकान सड़क के किनारे अधिकतर सभी दुकानों में अवैध तरीके से पेट्रोल की बिक्री बिना रोक-टोक की जा रही है। जिसके चलते कस्बे में कभी भी कोई बड़ी घटना घटित हो सकती है। इस विषय में प्रशासन भी पूर्ण तरह से चुपची साधे हुए हैं। इतना ही नहीं अवैध पेट्रोल विक्रेताओं के पास पेट्रोल का काफी मात्रा में स्टॉक भी मिलता है। इस मामले में थानाधिकारी अजय सिंह शेखावत से बात करने का प्रयास किया गया। लेकिन उन्होंने फोन रिसीव नहीं किया।

प्रतिभावान छात्र-छात्राओं का सम्मान किया

बहरोड़/नीमराना, (निर्स)। नेशनल हाईवे नंबर 48 पर स्थित होटल पर नवप्रौथिक नगरपालिका क्षेत्र नीमराना में बहरोड़ विधायक बलजीत यादव के मुख्य आतिथ्य व पूर्व सरपंच सतीश मुद्गल की अगुवाई में राजस्थान मेघवाल परिषद जिला अलवर द्वारा जिला स्तरीय प्रतिभाओं का सम्मान समारोह आयोजित किया गया। जिला अध्यक्ष सुरेश चंद रेवाडीया ने बताया कि समारोह में अलवर के मेघवाल समाज के प्रतिभाशाली छात्र-छात्राओं एवं गणमान्य वरिष्ठ नागरिकों का सम्मान होटल एनएच 48 नीमराना में किया गया जिसमें 10वीं 12वीं एसटीसी, बीएड/ एमएड, छात्रा 75 प्रतिशत, छात्र 80 प्रतिशत, स्नातक, स्नातकोत्तर छात्रा 60 प्रतिशत व छात्र 65 प्रतिशत और सरकारी सेवा में चयन, उच्च उपाधि 70 वर्ष से अधिक आयु के वरिष्ठ नागरिकों का सम्मान किया गया। समारोह में करीब 225 प्रतिभाओं को माला पहनाकर प्रतीक चिन्ह व भारतीय संविधान की प्रति भेंट की गई। कार्यक्रम के मुख्य अतिथि बहरोड़ विधायक बलजीत यादव ने

- मेघवाल समाज के छात्र-छात्राओं एवं गणमान्य वरिष्ठ नागरिकों का सम्मान किया

छात्र छात्राओं को संबोधित किया। कार्यक्रम की अध्यक्षता नीमराना बाबा गायब नाथ आश्रम के महंत ईकसारनाथ महाराज ने की व विशिष्ट अतिथि जयपुर से सार्वजनिक निर्माण विभाग मंत्री के परसनल सेक्रेटरी सीनियर आर ए एस अधिकारी सुरेश कुमार बुनकर बीसीएमएचओ डॉ गजराज सिंह, सतीश हॉस्पिटल के वरिष्ठ चिकित्सक डॉ. ज्ञानचंद्र, सहायक अभियंता गजानंद निमोरीया, सहायक विकास अधिकारी वीरेंद्र कुमार चौहान, प्रदेश अध्यक्ष राष्ट्रीय बहुजन समाजिक परिषद के राज पूरण आचार्य, राजस्थान मेघवाल परिषद प्रदेश अध्यक्ष कानाराम काटीवाल, सुवित्रा धर्मवीर टिकानियां, धर्मपाल गांधी, प्रभु दयाल मास्टर, मातादीन, छाजूराम मेघवाल, एडवोकेट अशोक पनवाल रहे।

राष्ट्रीय कृमि मुक्ति दिवस का बगड़ी सीएससी से राज्य स्तरीय आगाज

लालसोट, (निर्स)। उपखंड क्षेत्र के बगड़ी ग्राम स्थित सामुदायिक स्वास्थ्य केंद्र से चिकित्सा एवं स्वास्थ्य मंत्री परसादी लाल मीणा द्वारा राष्ट्रीय कृमि मुक्ति दिवस का बालक को दवा पिलाकर राज्य स्तरीय शुभारंभ कर कार्यक्रम का आगाज किया गया। इस दौरान चिकित्सा मंत्री मीणा द्वारा पाच करोड़ लागत से बनने वाले बगड़ी सामुदायिक स्वास्थ्य केंद्र सहित विभिन्न ग्राम पंचायतों में बनने वाले प्रति 41 लाख लागत से बनने वाले नए उप स्वास्थ्य केंद्र भवनों के भवन निर्माण की आधारशिला रखकर शिलान्यास किया। मीणा ने बताया कि कृमि संक्रमण से बच्चों में खून की कमी हो जाती है और वे कुपोषण का शिकार हो जाते हैं। इस कारण वे हमेशा थका महसूस करते हैं जो कि संवर्धन शक्ति को घटाकर विकास में बाधक होता है। इसलिए 1 से 19 साल तक के सभी बच्चों व किशोर किशोरियों को कृमि नाशक दवा अवश्य



लालसोट के बगड़ी ग्राम स्थित सामुदायिक स्वास्थ्य केंद्र से चिकित्सा एवं स्वास्थ्य मंत्री परसादी लाल मीणा (बीच में) ने राष्ट्रीय कृमि मुक्ति दिवस का बालक को दवा पिलाकर राज्य स्तरीय शुभारंभ किया।

खानी चाहिए और परिजनों को बच्चों को कृमि संक्रमण से बचना चाहिए। मंत्री मीणा ने गंभीर जनिता बीमारी से बचाव के लिए स्वच्छ रहने की भी अपील की गई। चिकित्सा मंत्री मीणा ने कहा कि बगड़ी में पीएससी के सिसयासी क्रमोन्नत होने से 24

घंटे स्वास्थ्य सुविधाएं मिल सकेंगी। उन्होंने कहा कि रात्रि के समय जिसकी ड्यूटी है वह चिकित्सक चिकित्सा कर्मी स्वास्थ्य केंद्रों पर ही रहे। वहीं चिकित्सा मंत्री द्वारा सीएससी में चिकित्सा सुविधा बिजली के अभाव में नहीं हटके इसके

लिए विधायक कोष से पाच लाख रुपए जनेरेटर सेट खरीदने की लिए देने की घोषणा की गई.. चिकित्सा मंत्री मीणा ने सोमवार को बगड़ी सीएससी के अलावा ग्राम पंचायत कुशलपुरा गाणत्यावास बिदरखा, हेमल्यावाडा, गोपालपुरा आदि

- चिकित्सा मंत्री ने पांच लाख रुपए जनेरेटर सेट खरीदने के लिए देने की घोषणा की

जगहों पर नवीन उप स्वास्थ्य केंद्र के भवनों की आधारशिला रख कर शिलान्यास पट्टिका का अनावरण किया.. कार्यक्रम के दौरान प्रदेश स्वायत्त शासन संस्था के उपाध्यक्ष व खादी समिति अध्यक्ष पूर्व पालिका चेयरमैन दिनेश मिश्र, पीसीसी सदस्य रामविलास खेमावास, प्रधान एडवोकेट नाथू लाल मीणा, प्रधान कौशल्या मीणा, प्रधान सूरज कटारा, स्वास्थ्य विभाग के अतिरिक्त निदेशक केपी शर्मा सीएमएचओ सुभाष बिलोनिया, डिप्टी सीएमएचओ राजपाल मीणा, बीसीएमएचओ धीरज शर्मा, बीपीएम बसंत कोशिक सहित कई अधिकारी जनप्रतिनिधि आदि मौजूद रहे।